

जिला पंचायत (ग्रा.वि.), छिन्दवाड़ा

समाचार, दिनांक 09.01.2009

- छिन्दवाड़ा जिले की 21 ग्राम पंचायतें महामहिम राष्ट्रपति द्वारा निर्मल ग्राम पुरस्कार से पुरस्कृत होंगी :

कलेक्टर श्री निकुंज श्रीवास्तव के मार्गदर्शन और जिला पंचायत के मुख्य कार्यपालन अधिकारी श्री बी.एम. शर्मा के विशेष प्रयासों से छिन्दवाड़ा जिले में संचालित की गई समग्र स्वच्छता अभियान की कार्ययोजना के प्रभावी क्रियान्वयन से जिले में वर्ष 2007-08 में प्रस्तावित ग्राम पंचायतों में से सर्वाधिक 21 ग्राम पंचायतों का निर्मल ग्राम पुरस्कार हेतु चयन किया गया है । महामहिम राष्ट्रपति द्वारा चयनित ग्राम पंचायतों को जनसंख्या के आधार पर पुरस्कार राशि प्रदान की जायेगी। जिससे ग्राम पंचायतें अपने क्षेत्र में विकास कार्य करा सकेंगी । इन ग्राम पंचायतों का दिल्ली से आई टीम द्वारा भौतिक सत्यापन कर केन्द्र शासन के समक्ष पुरस्कार के लिये नाम प्रस्तावित किया गया था । चयनित ग्राम पंचायतों में जिले के विकासखंड परासिया और जामई की तीन-तीन, तामिया, अमरवाड़ा, सौंसर, चौरई, हरई और मोहखेड़ की दो-दो तथा छिंदवाड़ा, बिछुआ और पांडुर्णा की एक-एक पंचायतें शामिल हैं । जिला पंचायत में समग्र स्वच्छता अभियान के जिला समन्वयक सुधीर कृषक ने बताया कि जिले के परासिया विकासखंड की ग्राम पंचायत छिंदा, बरारिया, और रिधोरा, जामई की ग्राम पंचायत गुद्दम, रामपुर और घोडावाड़ी खुर्द, तामिया की ग्राम पंचायत लहगडुआ और दौरियाखेड़ा अमरवाड़ा की ग्राम पंचायत गढ़ादरयाव और कोल्हिया, सौंसर की ग्राम पंचायत रामपेठ और मर्राम, चौरई की ग्राम पंचायत झिलमिली और सांख, हरई की ग्राम पंचायत जमुनिया और बसुरियाखुर्द, मोहखेड़ की ग्राम पंचायत राजेगांव और रंगारी तालाब, छिंदवाड़ा की ग्राम पंचायत घाटपरासिया, बिछुआ की ग्राम पंचायत झामटा और पांडुना विकासखंड की ग्राम पंचायत भंदारगोंदी का चयन निर्मल ग्राम पुरस्कार के लिये हुआ है । कलेक्टर श्री श्रीवास्तव और जिला पंचायत के मुख्य कार्यपालन अधिकारी श्री शर्मा ने समग्र स्वच्छता अभियान से जुड़े सभी अधिकारियों और कर्मचारियों को इस उपलब्धि पर बधाई और शुभकामनाएं दी हैं साथ ही जिले की अन्य ग्राम पंचायतों को भी निर्मल ग्राम पुरस्कार दिलाने के लिये कड़ी मेहनत और निरंतर परिश्रम करते रहने का आह्वान भी किया है ।